

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUMMISSJONI

DEĊIŻJONI TAL-KUMMISSJONI

tad-19 ta' Diċembru 2007

**dwar l-adeżjoni tal-Komunità Ewropea għall-Energija Atomika mal-Konvenzjoni dwar il-Harsien
Fiziku ta' Materjal Nukleari u ta' Impjanti Nukleari**

(2008/99/KE, Euratom)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea għall-Energija Atomika u b'mod partikolari t-tieni paragrafu ta' l-Artikolu 101 ta' l-istess Trattat,

Wara li kkunsidrat id-Deciżjoni tal-Kunsill 2007/513/Euratom ta' l-10 ta' Lulju 2007, li tapprova l-adeżjoni tal-Komunità Ewropea għall-Energija Atomika mal-Konvenzjoni emendata dwar il-Harsien Fiziku ta' Materjal Nukleari u ta' Impjanti Nukleari ⁽¹⁾,

Billi:

- (1) L-Artikolu 2 e) tat-Trattat li jstabbilixxi l-Komunità Ewropea għall-Energija Atomika (it-Trattat Euratom) jghid illi l-Komunità Ewropea għall-Energija Atomika (il-Komunità) għandha tiżgura, permezz ta' sorveljanza xierqa, li materjali nukleari ma jintużawx għal skopijiet differenti minn dawk li għalihom ikunu mahsuba.
- (2) Il-Konvenzjoni dwar il-Harsien Fiziku ta' Materjal Nukleari (CPPNM) kienet adottata fl-1979 u dahlet fis-sehh fl-1987. 128 Stat flimkien mal-Komunità huma partijiet għas-CPPNM ⁽²⁾. L-Istati Membri kollha huma Partijiet għas-CPPNM.
- (3) Il-Qorti tal-Ġustizzja tal-Komunitajiet Ewropej (Qorti tal-Ġustizzja) ⁽³⁾ iddeċidiet li l-partecipazzjoni ta' l-Istati

Membri fis-CPPNM hija kompatibbli mad-dispożizzjonijiet tat-Trattat Euratom bil-kondizzjonijiet biss li, sa fejn għandhom x'jaqsmu s-setgħat u l-gurisdizzjoni tagħha nfisha, il-Komunità bhala tali hija parti għas-CPPNM bl-istess mod bħall-Istati Membri, u li ċerti impenji tas-CPPNM jistgħu jitwettqu biss, fir-rigward tal-Komunità, permezz ta' assoċjazzjoni mill-qrib bejn il-Komunità u l-Istati Membri, kemm fi proċess ta' negozjati u konklużjoni, kif ukoll fit-twettiq ta' l-impenji assunti,

TIDDEĊIDI:

Artikolu 1

L-adeżjoni mal-Konvenzjoni dwar il-Harsien Fiziku ta' Materjal Nukleari u ta' Impjanti Nukleari hija b'dan approvata fisem il-Komunità Ewropea għall-Energija Atomika.

It-test tal-Konvenzjoni dwar il-Harsien Fiziku ta' Materjal Nukleari u ta' Impjanti Nukleari (Anness I) u d-dikjarazzjoni tal-Komunità Ewropea għall-Energija Atomika skond l-Artikoli 18 (4) u 17(3) ta' dik il-Konvenzjoni jinsabu meħmuża ma' din id-Deciżjoni (Anness II).

Artikolu 2

L-istrument ta' adeżjoni għandu jkun iddepożitat mad-Direttur Ġenerali ta' l-Aġenzija Internazzjonali ta' l-Energija Atomika, li hu d-depożitarju tal-Konvenzjoni dwar il-Harsien Fiziku ta' Materjal Nukleari u ta' Impjanti Nukleari, malajr kemm jista' jkun wara li tkun giet adottata din id-Deciżjoni, f'għamla ta' ittra ffirmata mill-Kap tad-Delegazzjoni tal-Kummissjoni Ewropea għall-Organizzazzjonijiet Internazzjonali fi Vjenna.

⁽¹⁾ ĠU L 190 tal-21.7.2007, p. 12.

⁽²⁾ Stat tal-31 ta' Mejju 2007.

⁽³⁾ Deciżjoni 1/78 ta' l-14 ta' Novembru 1978, ECR 1978, p. 2151, b'mod partikolari l-ewwel parti operattiva tad-Deciżjoni u l-paragrafu 34.

Artikolu 3

Il-Membru tal-Kummissjoni Ewropea responsabbli għar-Relazzjonijiet Esterni għandu jikkonferma permezz ta' nota, bħal dik li hija meħmuża ma' din id-deċiżjoni (Anness III), il-hatra tal-Kap tad-Delegazzjoni tal-Kummissjoni Ewropea għall-Organizzazzjonijiet Internazzjonali fi Vjenna, biex jiddepożita d-dikjarazzjoni meħmuża mad-Deċiżjoni mad-Direttur Generali ta' l-Aġenzija Internazzjonali għall-Energija Atomika, depożitarju tal-Konvenzjoni ("Setgħat Shah"), malajr kemm jista' jkun wara li tkun giet adottata din id-Deċiżjoni.

Magħmul fi Brussell, 19 ta' Diċembru 2007.

Għall-Kummissjoni

Andris PIEBALGS

Membru tal-Kummissjoni

ANNEX 1

Konvenzjoni dwar il-Harsien Fiziku ta' Materjal Nukleari u ta' Impjanti Nukleari

L-ISTATI PARTIJIET GHAL DIN IL-KONVENZJONI,

JIRRIKONOXxu d-dritt ta' l-Istati kollha li jiżviluppaw u japplikaw l-enerġija nukleari għal għanijiet paċifiċi, kif ukoll l-interessi legittimi tagħhom fil-benefiċċji li jistgħu jinkisbu mill-użu paċifiku ta' l-enerġija nukleari,

KONVINTI mill-htieġa li tithaffef il-kooperazzjoni internazzjonali u t-trasferiment tat-teknoloġija nukleari għall-applikazzjoni paċifika ta' l-enerġija nukleari,

JAFU li l-harsien fiziku huwa ta' importanza kbira għall-harsien tas-saħha pubblika, is-sikurezza, l-ambjent u s-sigurtà nazzjonali u internazzjonali,

KONXJI dwar l-għanijiet u l-prinċipji tal-Karta tan-Nazzjonijiet Uniti li tirrigwarda ż-żamma tal-paċi u s-sigurtà internazzjonali, u l-promozzjoni ta' mgħiba tajba ta' għrien, relazzjonijiet ta' hbiberija u kooperazzjoni bejn l-Istati,

JIKKONSIDRAW li skond it-termini tal-paragrafu 4 ta' l-Artikolu 2 tal-Karta tan-Nazzjonijiet Uniti, "Il-membri kollha għandhom, fir-relazzjonijiet internazzjonali tagħhom, iżommu lura milli jheddu li jużaw jew milli jużaw il-forza kontra l-integrità territorjali jew l-indipendenza politika ta' kwalunkwe Stat, jew b'kull mod ieħor li jkun inkonsistenti ma' l-Għanijiet tan-Nazzjonijiet Uniti,"

JIFTAKRU fid-Dikjarazzjoni dwar Miżuri biex ikun Eliminat it-Terroriżmu Internazzjonali, mehmuża mar-riżoluzzjoni ta' l-Assemblea Ġenerali 49/60 tad-9 ta' Diċembru 1994,

JIXTIEQU li jevitaw il-perikli li jistgħu jirriżultaw mit-traffikar illeċitu, it-teħid u l-użu kontra l-liġi ta' materjal nukleari u s-sabotagg ta' materjal nukleari u impjanti nuklejari, u jinnotaw li l-harsien fiziku kontra atti bħal dawn sar kwistjoni dejjem tikber ta' thassib nazzjonali u internazzjonali,

INKWETATI HAFNA biż-żieda madwar id-dinja ta' atti ta' terroriżmu fil-forom u l-manifestazzjonijiet kollha tiegħu, u bit-theddid li ġej mit-terroriżmu internazzjonali u mill-kriminalità organizzata,

JEMMNU li l-harsien fiziku għandu rwol importanti li jsostni l-limitazzjoni tat-tixrid ta' armi nukleari u l-għanijiet ta' kontra t-terroriżmu,

JIXTIEQU, permezz ta' din il-Konvenzjoni, li jagħtu s-sehem tagħhom għat-tishih dinji tal-harsien fiziku ta' l-użu ta' materjal nuklejari u ta' impjanti nukleari għal skopijiet paċifiċi,

KONVINTI li reati li għandhom x'jaqsmu ma' materjal nukleari u ma' impjanti nukleari huma kwistjoni ta' thassib serju u li hemm bżonn urġenti li jkunu adotati miżuri xierqa u effettivi, jew li jissahħu l-miżuri eżistenti, biex ikun żgurat li dawn ir-reati ma jithallewx isiru, jinkixfu u jkun hemm kastig għalihom,

JIXTIEQU li jsahħu aktar il-kooperazzjoni internazzjonali biex jistabbilixxu, skond il-liġi nazzjonali ta' kull Stat Parti u skond din il-Konvenzjoni, miżuri effettivi għall-harsien fiziku ta' materjal nukleari u impjanti nukleari,

KONVINTI li din il-Konvenzjoni għandha tikkomplimenta l-użu, l-ħażna u t-trasport b'sikurezza ta' materjal nukleari u t-thaddim b'sikurezza ta' impjanti nukleari,

JIRRIKONOXxu li hemm rakkomandazzjonijiet magħmulin internazzjonalment għall-harsien fiziku li jiġu agġornati minn żmien għal żmien u li jistgħu jservu ta' gwida dwar mezzi kontemporanji ta' kif jistgħu jinkisbu livelli effettivi ta' harsien fiziku,

JIRRIKONOXxu wkoll li harsien fiziku effettiv ta' materjal nukleari u ta' impjanti nukleari użati għal skopijiet militari huwa responsabbiltà ta' l-Istat li jkollu fil-pussess tiegħu materjal nukleari u impjanti nukleari bħal dawn, u jifhem li materjal u impjanti bħal dawn qegħdin jingħataw u ser ikomplu jingħataw harsien fiziku strett,

QABLU kif ġej:

Artikolu 1

Għall-finijiet ta' din il-konvenzjoni:

- (a) "materjal nukleari" tfisser plutonju hlief dak li għandu konċentrazzjoni isotopika li taqbeż it-80 % tal-plutonju-238; uranju-233; uranju arrikkit bl-isotopu 235 jew 233; uranju li jkollu tahlita ta' isotopi kif jinsabu fin-natura hlief fil-forma ta' metall mhux maħdum jew ta' residwu ta' metall mhux maħdum; kwalunkwe materjal li għandu fih wiehed jew aktar minn dawk imsemmijin hawn fuq;
- (b) "uranju arrikkit fl-isotopu 235 jew 233" tfisser uranju li jkollu l-isotopu 235 jew 233 jew it-tnejn f'ammont tali li l-proporzjon ta' abbondanza tas-somma ta' dawn l-isotopi għall-isotopu 238 ikun ikbar mill-proporzjon ta' l-isotopu 235 għall-isotopu 238 li jinsab fin-natura;
- (c) "trasport nukleari internazzjonali" tfisser il-garr ta' kunsinna ta' materjal nukleari b'kull mezz ta' trasport maħsub li jmur lil hinn mit-territorju ta' l-Istat minn fejn ikun beda l-garr bil-vapur, li jibda mit-tluq mill-impjant tat-trasportatur f'dak l-Istat u jintemm mal-wasla f'impjant tar-riċevitur ġewwa l-Istat ta' l-aħħar destinazzjoni;
- (d) "impjant nukleari" tfisser impjant (inklużi bini u tagħmir assoċjati miegħu) li fih il-materjal nukleari jkun prodott, ipproċessat, użat, ikkontrollat, maħzun jew imneħhi, jekk hsara lil impjant bhal dak jew l-interferenza fih jistgħu iwasslu għall-ħruġ ta' ammonti sinifikanti ta' radjazzjoni jew materjal radjuattiv;
- (e) "sabotaġġ" tfisser kull att doluż dirett kontra impjant nukleari jew kontra materjal nukleari li jkun qed jintuża, jinħażen jew jinġarr u li jista' direttament jew indirettament ikun ta' periklu għas-saħħa u s-sigurtà tal-persunal, tal-pubbliku jew ta' l-ambjent minhabba espożizzjoni għal radjazzjoni jew għal ħruġ ta' sustanzi radjuattivi.

Artikolu 1A

L-għanijiet ta' din il-Konvenzjoni huma li jinkiseb u jinżamm harsien fiżiku effettiv mad-dinja kollha ta' materjal nukleari u ta' impjanti nukleari użati għal skopijiet paċifiċi; li ma jithallewx isiru reati konnessi ma' materjal u impjanti bhal dawn madwar id-dinja u li jkun hemm ġlieda kontribom; kif ukoll biex tithaffef il-kooperazzjoni bejn l-Istati Partijiet għal dawn l-għanijiet.

Artikolu 2

1. Din il-Konvenzjoni għandha tapplika għal materjal nukleari użat għal skopijiet paċifiċi waqt użu, hażna u trasport, u għal impjanti nukleari użati għal skopijiet paċifiċi, bil-kundizzjoni, iżda, li l-Artikoli 3 u 4 u l-paragrafu 4 ta' l-Artikolu 5 ta' din il-Konvenzjoni jkunu japplikaw biss għal dan il-materjal nukleari waqt trasport nukleari internazzjonali.
2. Ir-responsabbiltà tat-twaqqif, l-implimentazzjoni u ż-żamma ta' sistema ta' harsien fiżiku ġewwa Stat Parti tkun għal kolloxx ta' dak l-Istat.
3. Barra mill-impenji aċċettati espressament mill-Istati Partijiet għal din il-Konvenzjoni, xejn f'din il-Konvenzjoni m'għandu jkun interpretat bħala li jaffettwa d-drittijiet sovrani ta' Stat.
4. (a) Xejn f'din il-Konvenzjoni m'għandu jolqot drittijiet, obbligi u responsabbiltajiet ohra ta' Stati Partijiet skond id-dritt internazzjonali, b'mod partikolari l-għanijiet u l-prinċipji tal-Karta tan-Nazzjonijiet Uniti u tad-dritt umanitarju internazzjonali.

(b) L-attivitajiet ta' forzi armati waqt ġlied bl-armi, skond kif dawk il-frazzjiet jinftiehmu fid-dritt umanitarju internazzjonali, li huma regolati minn dak id-dritt, m'humiex regolati minn din il-Konvenzjoni, u l-attivitajiet li jkunu dahlu għalihom il-forzi armati ta' Stat fl-eżerċizzju tad-dmirijiet uffiċjali tagħhom, safejn dawn ikunu regolati minn regoli ohra tad-dritt internazzjonali, m'humiex regolati minn din il-Konvenzjoni.

(ċ) Xejn f'din il-konvenzjoni m'għandu jkun interpretat bħala awtorizzazzjoni skond il-liġi għall-użu jew għal theddida ta' l-użu ta' forza kontra materjal nukleari jew impjanti nukleari użati għal skopijiet paċifiċi.

(d) Xejn f'din il-Konvenzjoni ma japprova jew jillegalizza atti li xort'ohra jkunu kontra l-liġi, u l-anqas ma jhalli li ma jkunx hemm azzjoni kriminali skond liġijiet ohra.

5. Din il-Konvenzjoni m'għandhiex tapplika għal materjal nukleari użat jew miżmum għal skopijiet militari jew għal impjant nukleari li jkollu materjal bħal dan.

Artikolu 2A

1. Kull Stat Parti għandu jwaqqaf, jimplimenta u jżomm reġim xieraq ta' harsien fiżiku applikabbli għal materjal nukleari u għal impjanti nukleari fil-ġurisdizzjoni tiegħu, bl-iskop:

(a) li jhares kontra s-serq u tehid iehor kontra l-liġi ta' materjal nukleari li jkun qed jintuża, jinħażen jew jinġarr;

(b) li jiżgura l-implimentazzjoni ta' miżuri rapidi u komprensivi biex jinstab, u skond il-każ, jittiehed lura materjal nukleari nieqes jew misruq; meta l-materjal ikun jinsab barra t-territorju tiegħu, dak l-Istat Parti għandu jaġixxi skond l-Artikolu 5;

(ċ) li jhares il-materjal nukleari u l-impjanti nukleari kontra sabotagġ; u

(d) li jtaffi jew inaqqas il-konsegwenzi radjoloġiċi ta' sabotagġ.

2. Fl-implimentazzjoni tal-paragrafu 1, kull Stat Parti għandu:

(a) jistabbilixxi u jżomm qafas leġislattiv u regolatorju biex jirregola harsien fiżiku;

(b) jistabbilixxi jew jahtar awtorità jew awtoritajiet kompetenti responsabbli mill-implimentazzjoni tal-qafas leġislattiv u regolatorju; u

(ċ) jiehu miżuri ohra xierqa għall-harsien fiżiku ta' materjal nukleari u impjanti nukleari.

3. Fl-implimentazzjoni ta' l-obbligi skond il-paragrafi 1 u 2, kull Stat Parti għandu, minghajr hsara għal kull disposizzjoni ohra ta' din il-Konvenzjoni, japplika, safejn dan ikun raġonevoli u prattiku, il-Prinċipji Fundamentali ta' Harsien Fiżiku ta' Materjal Nukleari u Impjanti Nukleari li ġejjin.

PRINĊIPJU FUNDAMENTALI A: Responsabbiltà ta' l-Istat

Ir-responsabbiltà għat-twaqqif, l-implimentazzjoni u ż-żamma ta' reġim ta' harsien fiżiku ġewwa Stat hija kollha kemm hi ta' dak l-Istat.

PRINĊIPJU FUNDAMENTALI B: Responsabbiltajiet Waqt it-Trasport Internazzjonali

Ir-responsabbiltà ta' Stat li jiżgura li materjal nukleari jithares b'mod adegwat testendi wkoll għat-trasport internazzjonali tiegħu, sakemm dik ir-responsabbiltà tkun trasferita sewwa lil Stat iehor, skond il-każ.

PRINĊIPJU FUNDAMENTALI C: Qafas Leġislattiv u Regolatorju

L-Istat huwa responsabbli li jistabbilixxi u jżomm qafas leġislattiv u regolatorju biex ikun jista' jirregola l-harsien fiżiku. Dan il-qafas għandu jipprovdi li jkunu stabbiliti r-reqwiżiti applikabbli għal harsien fiżiku u jkun jinkludi sistema ta' valutazzjoni u liċenzjar jew proċeduri ohra għall-ghoti ta' awtorizzazzjoni. Dan il-qafas għandu jinkludi sistema ta' spezzjoni ta' impjanti u trasport nukleari għall-verifika ta' konformità mar-reqwiżiti u l-kondizzjonijiet applikabbli tal-liċenzja jew ta' dokument iehor ta' awtorizzazzjoni, u biex ikun stabbilit mezz għall-infurzar ta' reqwiżiti u kondizzjonijiet applikabbli, inkluzi sanzjonijiet effettivi.

PRINĊIPJU FUNDAMENTALI D: Awtorità Kompetenti

L-Istat għandu jistabbilixxi jew jahtar awtorità kompetenti responsabbli għall-implimentazzjoni tal-qafas leġislattiv u regolatorju, u li jkollha awtorità, kompetenza u riżorsi finanzjarji u umani adegwati biex twettaq ir-responsabbiltajiet assenjati lilha. L-Istat għandu jiehu l-passi biex jiżgura indipendenza effettiva bejn il-funzjonijiet ta' l-awtorità kompetenti ta' l-Istat u dawk ta' kull korporazzjoni iehor inkarigat mill-promozzjoni jew l-użu ta' enerġija nukleari.

PRINĊIPJU FUNDAMENTALI E: Responsabbiltà ta' Detenturi ta' Liċenzja

Ir-responsabbiltajiet għall-implimentazzjoni tad-diversi elementi ta' harsien fiżiku għewwa Stat għandhom ikunu identifikati b'mod ċar. L-Istat għandu jiżgura li r-responsabbiltà ewlenija għall-implimentazzjoni ta' harsien fiżiku ta' materjal nukleari jew ta' impjanti nukleari tkun tad-detenturi tal-liċenzji rilevanti jew ta' dokumenti oħra ta' awtorizzazzjoni (eż. operaturi jew trasportaturi).

PRINĊIPJU FUNDAMENTALI F: Kultura ta' Sigurtà

L-organizzazzjonijiet kollha involuti fl-implimentazzjoni ta' harsien fiżiku għandhom jagħtu prijorità xierqa lill-kultura ta' sigurtà, lill-iżvilupp u ż-żamma tagħha meħtieġa biex jiżguraw l-implimentazzjoni effettiva tagħha fl-organizzazzjoni kollha.

PRINĊIPJU FUNDAMENTALI G: Theddida

Il-harsien fiżiku ta' l-Istat għandu jkun imsejjes fuq il-valutazzjoni kurrenti tat-theddida.

PRINĊIPJU FUNDAMENTALI H: Approċċ Gradat

Ir-rekwiżiti ta' harsien fiżiku għandhom ikunu bbażati fuq approċċ gradat, meħud qies tal-valutazzjoni kurrenti tat-theddida, il-hajra relattiva, ix-xorta tal-materjal u l-konsegwenzi potenzjali assoċjati mat-tnehhija mhix awtorizzata ta' materjal nukleari u mas-sabotaġġ kontra materjal nukleari jew impjanti nukleari.

PRINĊIPJU FUNDAMENTALI I: Difiza Profonda

Ir-rekwiżiti ta' l-Istat għal harsien fiżiku għandhom jirriflettu kuncett ta' diversi livelli u metodi ta' harsien (strutturali jew oħrajn tekniċi, persunal u organizzattivi) li jkollhom jinghelbu jew jiġu evitati minn avversarju biex jilhaq l-ghanijiet tiegħu.

PRINĊIPJU FUNDAMENTALI J: Garanzija ta' Kwalità

Għandhom ikunu stabbiliti u implimentati politika ta' garanzija ta' kwalità u programmi ta' garanzija ta' kwalità bil-ghan li tinholoq fiducja li r-rekwiżiti speċifikati għall-attivitajiet kollha ta' importanza għal harsien fiżiku jkunu sodisfatti.

PRINĊIPJU FUNDAMENTALI K: Pjanijiet ta' Kontinġenza

Għandhom jithejjew u jithaddmu kif imiss mid-detenturi ta' liċenzja u mill-awtoritajiet interessati kollha pjanijiet ta' kontinġenza (emerġenza) bħala reazzjoni għal tnehhija mhix awtorizzata ta' materjal nukleari jew għal sabotaġġ ta' impjanti nukleari jew materjal nukleari, jew għal attentati għal dak il-fini.

PRINĊIPJU FUNDAMENTALI L: Konfidenzjalità

L-Istat għandu jistabbilixxi rekwiżiti għall-harsien tal-konfidenzjalità ta' l-informazzjoni, li l-iżvelar mhux awtorizzat tagħha jista' jkun ta' ħsara għall-harsien fiżiku ta' materjal nukleari u ta' impjanti nukleari.

4. (a) Id-dispożizzjonijiet ta' dan l-artikolu m'għandhomx japplikaw għal kwalunkwe materjal nukleari li l-Istat Parti jiddeciedi b'mod raġonevoli li ma jehtiglux ikun soġġett għar-reġim ta' harsien fiżiku stabbilit skond il-paragrafu 1, meħud qies tax-xorta tal-materjal, il-kwantità u l-hajra relattiva tiegħu u l-konsegwenzi radjoloġiċi u oħrajn potenzjali marbutin ma' kull att mhux awtorizzat immirat kontri u l-valutazzjoni kurrenti tat-theddida kontri.

- (b) Materjal nukleari li ma jkunx soġġett għad-dispożizzjonijiet ta' dan l-artikolu skond is-sub-paragrafu (a) għandu jithares skond prattika ta' tmexxija prudenti.

Artikolu 3

Kull Stat Parti għandu jiehu miżuri xierqa fil-qafas tal-liġi nazzjonali tiegħu u b'mod konsistenti mad-dritt internazzjonali biex, sakemm ikun prattikabbli, jiżgura li, waqt trasport nukleari internazzjonali, materjal nukleari fit-territorju tiegħu, jew abbord vapuri jew inġenji ta' l-ajru fil-ġurisdizzjoni tiegħu, sakemm daww il-vapuri jew inġenji ta' l-ajru jkunu involuti fi trasport lejn jew minn dak l-Istat, jithares fil-livelli deskritti fl-Anness I.

Artikolu 4

1. Kull Stat Parti m'għandux jesporta jew jawtorizza l-esportazzjoni ta' materjal nukleari sakemm l-Istat Parti ma jkunx iċċieva assigurazzjonijiet li dak il-materjal ikun ser jithares matul it-trasport nukleari internazzjonali fil-livelli deskritti fl-Anness I.

2. Kull Stat Parti m'għandux jimporta jew jawtorizza l-importazzjoni ta' materjal nukleari mingħand Stat mhux Parti għal din il-Konvenzjoni sakemm l-Istat Parti ma jkunx iċċieva assigurazzjonijiet li dak il-materjal jithares matul it-trasport nukleari internazzjonali fil-livelli deskritti fl-Anness I.

3. Stat Parti m'għandux iħalli jgħaddi mit-territorju tiegħu, bl-art jew minn kanali ta' navigazzjoni jew minn ajruporti jew portijiet tiegħu, materjal nukleari bejn Stati li m'humiex partijiet ta' din il-Konvenzjoni sakemm l-Istat Parti ma jkunx iċċieva assigurazzjonijiet li, sa fejn ikun possibbli, dan il-materjal nukleari jkun ser jithares matul it-trasport nukleari internazzjonali fil-livelli deskritti fl-Anness I.

4. Kull Stat Parti għandu japplika, fil-qafas tal-liġi nazzjonali tiegħu, il-livelli ta' harsien fiżiku deskritti fl-Anness I għal materjal nukleari li jkun qed jingarr minn parti ta' dak l-Istat għal parti oħra ta' l-istess Stat f'ibhra jew fl-ispazju ta' l-ajru internazzjonali.

5. L-Istat Parti responsabbli li jirċievi assigurazzjonijiet li l-materjal nukleari ser jithares fil-livelli deskritti fl-Anness I skond il-paragrafi 1 sa 3 għandu jidentifika u javża bil-quddiem lil daww l-Istati li l-materjal nukleari jkun mistenni jgħaddi minnhom bl-art jew minn kanali ta' navigazzjoni, jew li mistenni jidhol mill-ajruporti jew portijiet tagħhom.

6. Ir-responsabbiltà għall-ksib ta' assigurazzjonijiet imsemmija fil-paragrafu 1 jistgħu jkunu trasferiti, bi ftehim reċiproku, lill-Istat Parti involut fit-trasport bħala l-Istat importatur.

7. Xejn f'dan l-artikolu m'għandu jkun interpretat li b'xi mod jista' jaffettwa s-sovranità u l-ġurisdizzjoni territorjali ta' Stat, inkluż dak fuq l-ispazju ta' l-ajru u l-ibhra territorjali tiegħu.

Artikolu 5

1. L-Istati Partijiet għandhom jidentifikaw u jgħarrfu lil xulxin direttament jew permezz ta' l-Aġenzija Internazzjonali għall-Energija Atomika bil-punt ta' kuntatt dwar kwistjonijiet li jkollhom x'jaqsmu ma' l-iskop ta' din il-Konvenzjoni.

2. Fil-każ ta' serq, htif jew teħid ieħor kontra l-liġi ta' materjal nukleari jew jekk ikun hemm theddida kredibbli ta' dan, Stati Partijiet għandhom, skond il-liġi nazzjonali tagħhom, jipprovd u kooperazzjoni u assistenza sal-massimu fattibbli biex jinstab u jithares dan il-materjal għal kwalunkwe Stat li jitlob dan. B'mod partikolari:

- (a) Stat Parti għandu jiehu l-miżuri xierqa biex jgħarraf malajr kemm jista' jkun lil daww l-Istati li jidhirlu jkunu interessati, dwar kull serq, htif jew teħid ieħor kontra l-liġi ta' materjal nukleari jew jekk ikun hemm theddida kredibbli dwar dan, u li jgħarraf, skond il-każ, lill-Aġenzija Internazzjonali għall-Energija Atomika u lil organizzazzjonijiet internazzjonali rilevanti oħra;

(b) meta jkunu qed jaghmlu dan, skond il-każ, l-Istati Partijiet għandhom jiskambjaw informazzjoni bejniethom, ma' l-Aġenzija Internazzjonali għall-Energija Atomika u ma' organizzazzjonijiet internazzjonali rilevanti oħra, bil-għan li jħarsu materjal nukleari mhadded, jivverifikaw l-integrità tal-kontenitur ta' trasport jew jirkupraw dak il-materjal li jkun ittiehed illegalment, u għandhom:

(i) jikkoordinaw l-isforzi tagħhom b'mezzi diplomatiċi jew b'mezzi oħra miftiehma;

(ii) jagħtu l-għajjnuna, jekk jintalbu;

(iii) jiżguraw ir-radd lura ta' materjal nukleari misjub li jkun insteraq jew naqas b'konsegwenza tal-ġrajjet imsemmija hawn fuq.

Il-modi ta' implimentazzjoni ta' din il-kooperazzjoni għandhom ikunu stabbiliti mill-Istati Partijiet interessati.

3. Fil-każ ta' theddida kredibbli ta' sabotagġ ta' materjal nukleari jew ta' impjant nukleari, jew fil-każ ta' sabotagġ tagħhom, Stati Partijiet għandhom, sal-massimu fattibbli, skond il-liġi nazzjonali tagħhom u b'mod konsistenti ma' l-obbligi rilevanti tagħhom skond id-dritt internazzjonali, jikkooperaw kif ġej:

(a) jekk Stat Parti jkun jaf b'theddida kredibbli ta' sabotagġ lil materjal nukleari jew impjant nukleari fi Stat iehor, ta' l-ewwel għandu jiddeċiedi dwar mizuri xierqa li jkollhom jittiehdu biex jgħarraf lil dak l-Istat malajr kemm jista' jkun, u skond il-każ, lill-Aġenzija Internazzjonali għall-Energija Atomika u lil organizzazzjonijiet internazzjonali rilevanti oħra, b'dik it-theddida, bil-għan li s-sabotagġ ma jithallix isir.

(b) fil-każ ta' sabotagġ ta' materjal nukleari jew ta' impjant nukleari fi Stat Parti u jekk jidhirlu li Stati oħra aktarx jintlaqtu radjologikament, ta' l-ewwel għandu, bla hsara għall-obbligi l-oħra tiegħu skond id-dritt internazzjonali, jiehu mizuri adatti biex jgħarraf malajr kemm jista' jkun lill-Istat jew lill-Istati li aktarx jintlaqtu radjologikament, u biex, jekk ikun jaqbel, jgħarraf lill-Aġenzija Internazzjonali għall-Energija Atomika u lil organizzazzjonijiet internazzjonali rilevanti oħra, bil-għan li jitnaqqsu jew jittaffew l-konsegwenzi radjologiċi tiegħu;

(ċ) jekk fil-kuntest tas-sub-paragrafi (a) u (b), Stat Parti jitlob l-għajjnuna, kull Stat Parti li jintalab jagħti l-għajjnuna għandu jiddeċiedi minnufih u javża lill-Istat Parti li jkun għamel it-talba, direttament jew permezz ta' l-Aġenzija Internazzjonali għall-Energija Atomika, dwar jekk ikunx f'qaghda li jagħti l-għajjnuna mitluba u dwar l-iskop u l-kondizzjonijiet ta' l-għajjnuna li tista' tingħata;

(d) il-koordinazzjoni tal-kooperazzjoni skond is-sotto-paragrafi (a) sa (c) għandha ssir permezz ta' proċeduri diplomatiċi jew proċeduri oħra miftehma. Il-mezz li bih tiġi implimentata din il-kooperazzjoni għandu jiġi ddeterminat b'mod bilaterali jew multilaterali mill-Istati Siehba ikkonċernati.

4. Stati Partijiet għandhom jikkooperaw u jikkonsultaw bejniethom, skond kif jaqbel, direttament jew permezz ta' l-Aġenzija Internazzjonali għall-Energija Atomika jew organizzazzjonijiet internazzjonali rilevanti oħra, biex jiksbu l-għajjnuna f'dak li jirrigwarda d-disinn, il-manutenzjoni u t-titjib tas-sistemi ta' ħarsien fiżiku ta' materjal nukleari waqt trasport internazzjonali.

5. Stat Parti jista' jikkonsulta jew jikkoopera, skond il-każ, ma' Stati Partijiet oħra, direttament jew permezz ta' l-Aġenzija Internazzjonali għall-Energija Atomika jew ma' organizzazzjonijiet internazzjonali rilevanti oħra biex jikseb l-għajjnuna tagħhom f'dak li jirrigwarda d-disinn, il-manutenzjoni u t-titjib tas-sistema nazzjonali tiegħu ta' ħarsien fiżiku ta' materjal nukleari fużu domestiku, hażna u trasport, u ta' impjanti nukleari.

Artikolu 6

1. Stati Partijiet għandhom jiehu mizuri xierqa konsistenti mal-liġi nazzjonali tagħhom biex iħarsu l-konfidenzjalità ta' kull informazzjoni li jircievu b'mod konfidenzjali bis-saħħa tad-dispożizzjonijiet ta' din il-Konvenzjoni mingħand Stat Parti iehor jew permezz ta' parteċipazzjoni f'attività li ssir biex tkun implimentata din il-Konvenzjoni. Jekk Stati Partijiet jagħtu b'mod konfidenzjali informazzjoni lil organizzazzjonijiet internazzjonali jew lil Stati li ma jkunux partijiet għal din il-Konvenzjoni, għandhom jittiehdu mizuri biex ikun żgurat li l-konfidenzjalità ta' dik informazzjoni tithares. Stat Parti li jkun ircieva informazzjoni b'mod konfidenzjali minn Stat Parti iehor jista' jagħti din l-informazzjoni lil partijiet terzi biss bil-kunsens ta' dak l-Istat Parti l-iehor.

2. Stati Partijiet m'għandux jehtigilhom minn din il-Konvenzjoni li jagħtu informazzjoni li huma ma jistgħux jagħtu skond il-liġi nazzjonali tagħhom jew li tipperikola s-sigurtà ta' l-Istat interessat jew il-harsien fiżiku ta' materjal nukleari jew ta' impjanti nukleari.

Artikolu 7

1. It-tweqqif doluż ta':

(a) att mingħajr l-awtorità tal-liġi li jikkostitwixxi riċettazzjoni, pussess, użu, trasferiment, alterazzjoni, eliminazzjoni jew tixrid ta' materjal nukleari u li jikkawża jew aktarx jikkawża mewt jew offiża serja lil persuna jew ħsara sostanzjali lill-proprjetà jew lill-ambjent;

(b) serq jew htif ta' materjal nukleari;

(c) misapproprijazzjoni jew ksib frawdolenti ta' materjal nukleari;

(d) att li bih materjal nukleari jingarr, jintbagħat jew jittiehed għal go Stat jew 'il barra minnu, mingħajr l-awtorità tal-liġi;

(e) att immirat kontra impjant nukleari, jew att li jfixkel it-thaddim ta' impjant nukleari, fejn il-hati dolożament jikkawża, jew fejn ikun jaf li l-att ser jikkawża, mewt jew offiża serja lil persuna jew ħsara sostanzjali lill-proprjetà jew lill-ambjent minhabba espożizzjoni għar-radjazzjoni jew il-hruġ ta' sustanzi radjuattivi, sakemm l-att ma jitwettaqx skond il-liġi nazzjonali ta' Stat Parti fit-territorju li fih ikun jinsab l-impjant nukleari;

f) att li jikkostitwixxi domanda għal materjal nukleari permezz ta' theddid jew użu ta' forza jew ta' kull xorta oħra ta' intimidazzjoni;

(g) theddida:

(i) li jintuża materjal nukleari biex jikkawża mewt jew offiża lil persuna jew ħsara sostanzjali lill-proprietà jew lill-ambjent jew biex jitwettaq ir-reat deskritt fis-sub-paragrafu (e), jew

(ii) li jsir reat kif deskritt fis-sub-paragrafi (b) u (e) biex persuna naturali jew ġuridika, organizzazzjoni internazzjonali jew Stat ikunu mġieghla li jagħmlu jew li ma jagħmlux xi att;

(h) attentat ta' tweqqif ta' xi reat spjegat fis-sottoparagrafi (a) sa (e);

(i) att li jikkostitwixxi parteċipazzjoni f'xi reat deskritt fis-sub-paragrafi (a) sa (h);

(j) att ta' kull persuna li torganizza jew tmexxi lil oħrajn iwettqu reat deskritt fis-sub-paragrafi (a) sa (h); u

(k) att li jikkontribwixxi biex isir reat kif deskritt fis-sub-paragrafi (a) sa (h) minn grupp ta' persuni li jaġixxu b'ghan komuni; dan l-att għandu jkun intenzjonat u għandu jkun:

(i) jitwettaq bil-ghan illi jtkomplew l-attività kriminali jew l-ghan kriminali tal-grupp, fejn attività jew ghan bħal dawn ikun jinvolti t-tweqqif ta' reat deskritt fis-sub-paragrafi (a) sa (g), jew

(ii) isir bl-gharfien ta' l-intenzjoni tal-grupp li jikkommetti reat deskritt fis-sub-paragrafi (a) sa (g), u kull Stat Parti għandu jagħmel dan ir-reat punibbli bil-liġi nazzjonali tiegħu.

2. Kull Stat Parti għandu jistabbilixxi li r-reati msemmija f'dan l-artikolu jehlu pieni xierqa li jqisu n-natura gravi tagħhom.

Artikolu 8

1. Kull Stat Parti għandu jiehu dawk il-miżuri meħtieġa biex jistabbilixxu l-ġurisdizzjoni tiegħu fuq ir-reati msemmija fl-Artikolu 7 fil-każijiet li ġejjin:

(a) meta r-reat jitwettaq fit-territorju ta' dak l-Istat jew abbord vapur jew inġenji ta' l-ajru rreġistrati f'dak l-Istat;

(b) meta l-allegat ħati jkun ċittadin ta' dak l-Istat.

2. Kull Stat Parti għandu bl-istess mod jiehu dawk il-miżuri li jistgħu jkunu meħtieġa biex jistabbilixxi l-ġurisdizzjoni tiegħu fuq dawn ir-reati f'każijiet fejn l-allegat ħati jkun ippreżentat fit-territorju ta' l-Istat u l-Istat ma jestraddixxieh, skond l-Artikolu 11, lejn Stat imsemmi fil-paragrafu 1.

3. Din il-Konvenzjoni ma teskludix il-ġurisdizzjoni kriminali eżerċitata skond il-liġi nazzjonali.

4. Barra mill-Istati Partijiet imsemmija fil-paragrafi 1 u 2, kull Stat Parti jista', b'mod konsistenti mad-dritt internazzjonali, jistabbilixxi l-ġurisdizzjoni tiegħu fuq ir-reati msemmija fl-Artikolu 7 meta huwa jkun involut fit-trasport nukleari internazzjonali bħala l-Istat esportatur jew importatur.

Artikolu 9

Meta jkunu sodisfatti li ċ-ċirkostanzi hekk jisthoqu, l-Istati Partijiet li fit-territorju tagħhom ikun jinsab l-allegat ħati għandhom jiehu miżuri xierqa, inkluża d-detenzjoni skond il-liġi nazzjonali tagħhom, biex jiżguraw il-preżenza tiegħu għall-fini ta' prosekuzzjoni jew ta' estradizzjoni. Il-miżuri mehuda skond dan l-artikolu għandhom ikunu nnotifikati mingħajr dewmien lil dawk l-Istati li jkun jehtigilhom jistabbilixxu l-ġurisdizzjoni skond l-Artikolu 8 u, skond il-każ, l-Istati l-oħra kollha interessati.

Artikolu 10

L-Istat Parti li fit-territorju tiegħu jkun jinsab l-allegat ħati, għandu, jekk ma' jestraddixxieh, jibgħat il-każ, mingħajr ebda eċċezzjoni u mingħajr dewmien żejjed, lill-awtoritajiet kompetenti għall-fini ta' prosekuzzjoni, permezz ta' proċeduri skond il-liġijiet ta' dak l-Istat.

Artikolu 11

1. Ir-reati msemmija fl-artikolu 7 għandhom jitqiesu bħala reati li jagħtu lok għal estradizzjoni f'kull trattat dwar l-estradizzjoni li jkun jeżisti bejn l-Istati Partijiet. L-Istati Partijiet jintrabtu li jinkludu dawk ir-reati f'kull trattat futur dwar l-estradizzjoni li jkun ser jiġi ffinalizzat bejniethom.

2. Jekk Stat Parti li jagħmel l-estradizzjoni soġġetta għall-kondizzjoni li jkun jeżisti trattat jirċievi talba għall-estradizzjoni minn Stat Parti iehor li ma jkollux trattat dwar l-estradizzjoni miegħu, dan jista' jekk irid, iqis din il-Konvenzjoni bħala l-bażi legali għal estradizzjoni f'dak li jirrigwarda dawk ir-reati. L-estradizzjoni għandha tkun soġġetta għall-kondizzjonijiet l-oħra tal-liġi ta' l-Istat li lilu tkun saret it-talba.

3. L-Istati Partijiet li ma jagħmlux l-estradizzjoni soġġetta għall-kondizzjoni li jkun jeżisti trattat, għandhom jirrikonnoxxu dawk ir-reati bħala li jagħtu lok għal estradizzjoni bejniethom soġġetta għall-kondizzjonijiet tal-liġi ta' l-Istat li lilu tkun saret it-talba.

4. Kull wiehed mir-reati għandu jkun ittrattat, għall-fini ta' estradizzjoni bejn l-Istati Partijiet, daqs li kieku twettaq mhux biss fil-post li fih sehh, iżda wkoll fit-territorji ta' l-Istati Partijiet li jkunu jehtigilhom jistabbilixxu l-ġurisdizzjoni tagħhom skond il-paragrafu 1 ta' l-Artikolu 8.

Artikolu 11A

Ebda wiehed mir-reati msemmija fl-Artikolu 7 m'għandu jitqies, għall-finijiet ta' estradizzjoni jew ta' għajjnuna legali reċiproka, bħala reat politiku jew bħala reat konness ma' reat politiku jew bħala reat ispirat minn motivi politiċi. Għalhekk, talba għal estradizzjoni jew għal għajjnuna legali reċiproka ma' tistax ma tintlaqax abbażi biss li din tkun tikkonċerna reat politiku jew reat ispirat minn motivi politiċi.

Artikolu 11B

Xejn f'din il-Konvenzjoni ma jista' jkun interpretat li jimponi obbligu biex issir estradizzjoni jew biex tinghata għajnuna legali reċiproka, jekk l-Istat Parti mitlub ikollu raġunijiet sostanzjali biex iqis li t-talba għal estradizzjoni għal reati msemmija fl-Artikolu 7 jew għal għajnuna legali reċiproka fir-rigward ta' dawn ir-reati tkun saret bl-iskop li tharrek jew tikkastiga persuna minhabba r-razza, ir-religjon, in-nazzjonalità, l-orijini etnika jew fehma politika ta' dik il-persuna, jew li l-konformità ma' dik it-talba tikkawża preġudizzju lill-pożizzjoni ta' dik il-persuna għal xi wahda minn dawn ir-raġunijiet.

Artikolu 12

Kull persuna li dwarha jkun għaddejnin proċeduri legali b'rabta ma' xi reat jew reati msemmija fl-Artikolu 7 għandha tkun garantita trattament ġust fl-istadji kollha tal-proċeduri legali.

Artikolu 13

1. L-Istati Partijiet għandhom jagħtu lil xulxin l-akbar miżura ta' għajnuna b'rabta ma' proċeduri kriminali miġjubin fir-rigward tar-reati msemmija fl-Artikolu 7, inkluż l-għoti ta' xhieda li jkollhom disponibbli u li tkun meħtieġa għall-proċediment. Il-liġi ta' l-Istat li lilu tkun saret it-talba għandha tapplika f'kull każ.

2. Id-dispożizzjonijiet tal-paragrafu 1 m'għandhomx jolqtu l-obbligi taht kwalunkwe trattat iehor, bilaterali jew multilaterali, li jirregola jew li jkun se jirregola, fl-intier jew f'parti, l-għajnuna reċiproka fi kwistjonijiet kriminali.

Artikolu 13A

Xejn f'din il-Konvenzjoni m'għandu jolqot it-trasferiment ta' teknoloġija nukleari għal finijiet paċifiċi li jsir biex isahhah il-harsien fiżiku ta' materjal nukleari u ta' impjanti nukleari.

Artikolu 14

1. Kull Stat Parti għandu jgħarraf lid-depożitarju dwar il-liġijiet u r-regolamenti tiegħu li jagħtu effett lil din il-Konvenzjoni. Id-depożitarju għandu perjodikament jgħaddi din l-informazzjoni lill-Istati Partijiet kollha.

2. L-Istat Parti li fih l-allegat hati jkun tharrek għandu l-ewwel, kull meta jkun prattiku, jikkomunika r-rizultat finali tal-proċeduri lill-Istati direttament interessati. L-Istat Parti għandu jikkomunika wkoll ir-rizultat finali lid-depożitarju li għandu jgħarraf b'dan lill-Istati kollha.

3. Fejn reat ikun jinvolvi materjal nukleari għal użu domestiku, hażna jew trasport, u kemm l-allegat hati, kif ukoll il-materjal nukleari jibqgħu fit-territorju ta' l-Istat Parti li fih ikun sar ir-reat, jew fejn reat ikun jinvolvi impjant nukleari u l-allegat hati jibqa' fit-territorju ta' l-Istat Parti li fih ikun sar ir-reat, xejn f'din il-Konvenzjoni m'għandu jkun interpretat bħala li Stat Parti jkun jeħtieġu jagħti informazzjoni dwar proċeduri kriminali li jirrizultaw minn reat bħal dak.

Artikolu 15

L-Annessi jiffurmaw parti integrali minn din il-Konvenzjoni.

Artikolu 16

1. Għandha titlaqqa' konferenza ta' Stati Partijiet mid-depożitarju hames snin wara d-dhul fis-seħh ta' l-Emenda adottata fit-8 ta' Lulju, 2005, biex titqies l-implimentazzjoni ta' din il-Konvenzjoni u kemm hija adegwata f'dak li għandu x'jaqsam mal-preambolu, il-parti operattiva kollha u l-annessi fid-dawl tas-sitwazzjoni eżistenti dak iż-żmien.

2. F'intervalli ta' mhux anqas minn hames snin wara dak iż-żmien, il-maġġoranza ta' Stati Partijiet tista' tikseb, billi tibghat proposta f'dan is-sens lid-depożitarju, li jitlaqqgħu aktar konferenzi bl-istess għan.

Artikolu 17

1. Fil-każ ta' tilwima bejn żewġ Stati Partijiet jew iżjed dwar l-interpretazzjoni jew l-applikazzjoni ta' din il-Konvenzjoni, dawk l-Istati Partijiet għandhom jagħmlu konsultazzjonijiet bil-ghan li jilhqgħu arrangament dwar it-tilwima permezz ta' negozjati, jew b'kull mezz iehor paċifiku ta' arrangament ta' tilwim aċċettabbli mill-partijiet kollha fit-tilwima.

2. Kwalunkwe tilwima ta' din ix-xorta li ma tkunx tista' tiġi rrangata bil-mod preskritt fil-paragrafu 1 għandha, fuq talba ta' kwalunkwe parti f'dik it-tilwima, tintbagħat għal arbitraġġ jew tkun riferuta lill-Qorti Internazzjonali tal-Gustizzja għal deċiżjoni dwarha. Meta tilwima tintbagħat għal arbitraġġ, u jekk, fi żmien sitt xhur mid-data tat-talba, il-partijiet f'tilwima ma jkunux jistgħu jaqblu dwar l-organizzazzjoni ta' l-arbitraġġ, wahda mill-partijiet tista' titlob lill-President tal-Qorti Internazzjonali tal-Gustizzja jew lis-Segretarju-Ġenerali tan-Nazzjonijiet Uniti biex jaħtru arbitru wiehed jew aktar. Fil-każ ta' talbiet konflingenti mill-partijiet fit-tilwima, it-talba lis-Segretarju-Ġenerali tan-Nazzjonijiet Uniti għandu jkollha prijorità.

3. Kull Stat Parti jista' fiż-żmien tal-firma, ratifika, aċċettazzjoni jew approvazzjoni ta' din il-Konvenzjoni jew adeżjoni magħha, jiddikjara li ma jqisx lilu nnifsu marbut minn wahda jew miż-żewġ proċeduri ta' arrangament ta' tilwim imsemmija fil-paragrafu 2. L-Istati Partijiet l-oħra m'għandhomx ikunu marbuta minn proċedura ta' arrangament ta' tilwim imsemmija fil-paragrafu 2, fir-rigward ta' Stat Parti li jkun għamel riżerva għal dik il-proċedura.

4. Kwalunkwe Stat Parti li jkun għamel riżerva skond il-paragrafu 3 jista' f'kull waqt jirtira dik ir-riżerva permezz ta' notifikazzjoni lid-depożitarju.

Artikolu 18

1. Din il-Konvenzjoni għandha tkun miftuħa għal firma mill-Istati kollha fil-Kwartieri Ġenerali ta' l-Aġenzija Internazzjonali għall-Energija Atomika fi Vjenna u fil-Kwartieri Ġenerali tan-Nazzjonijiet Uniti fi New York mit-3 ta' Marzu 1980, sad-dhul fis-seħh tagħha.

2. Din il-Konvenzjoni hija soġġetta għal ratifika, aċċettazzjoni jew approvazzjoni mill-Istati firmatarji.

3. Wara d-dhul fis-seħh tagħha, din il-Konvenzjoni tkun miftuħa għal adeżjoni mill-Istati kollha.

4. (a) Din il-Konvenzjoni għandha tkun miftuħa għal firma jew adeżjoni mill-organizzazzjonijiet internazzjonali u mill-organizzazzjonijiet reġjonali ta' xorta ta' integrazzjoni jew oħra, bil-kondizzjoni li l-organizzazzjoni interessata tkun giet kostitwita minn Stati sovrani u jkollha kompetenza f'dak li jirrigwarda negozjati, konklużjoni u applikazzjoni ta' ftehimiet internazzjonali dwar kwistjonijiet koperti minn din il-Konvenzjoni.

(b) Fi kwistjonijiet li jkunu fil-kompetenza tagħhom, dawn l-organizzazzjonijiet għandhom, f'isimhom stess, jeżerċitaw id-drittijiet u jissodisfaw ir-responsabbiltajiet li din il-Konvenzjoni tattribwixxi lil Stati Partijiet.

(c) Meta ssir parti għal din il-Konvenzjoni, organizzazzjoni bħal din għandha tikkomunika dikjarazzjoni lid-depożitarju li tindika liema Stati huma membri tagħha u liema artikoli ta' din il-Konvenzjoni ma japplikawx għaliha.

(d) Din l-organizzazzjoni m'għandux ikollha vot addizzjonali għal dawk ta' l-Istati Membri tagħha.

5. Strumenti ta' ratifika, aċċettazzjoni, approvazzjoni jew ta' adeżjoni għandhom ikunu ddepożitati mad-depożitarju.

Artikolu 19

1. Din il-Konvenzjoni għandha tidhol fis-seħh fit-tletin jum wara d-data ta' depożitu tal-wiehed u għoxrin strument ta' ratifika, aċċettazzjoni jew approvazzjoni mad-depożitarju.

2. Għall kull Stat li jirratifika, jaċċetta, japprova l-Konvenzjoni jew jaderixxi magħha wara li jkun gie ddepożitat il-wiehed u għoxrin strument ta' ratifika, aċċettazzjoni jew approvazzjoni, il-Konvenzjoni tidhol fis-seħh fit-tletin jum wara d-depożitu minn dak l-Istat ta' l-istrument tiegħu ta' ratifika, aċċettazzjoni, approvazzjoni jew adeżjoni.

Artikolu 20

1. Bla hsara għall-Artikolu 16, Stat Parti jista' jipproponi emendi għal din il-Konvenzjoni. L-emenda proposta għandha tintbagħat lid-depożitarju li għandu jiċċirkolaha minnufih ma' l-Istati Partijiet kollha. Jekk il-maġġoranza ta' l-Istati jitolbu lid-depożitarju jlaqqa' konferenza biex jitqiesu l-emendi proposti, id-depożitarju għandu jistieden lill-Istati Partijiet kollha biex jattendu għal dik il-konferenza li għandha tibda mhux qabel tletin jum wara li tkun inharġet l-istedina. Kull emenda adottata mill-konferenza b'maġġoranza ta' żewġ terzi għandha tkun iċċirkolata minnufih mid-depożitarju ma' l-Istati Partijiet kollha.

2. L-emenda għandha tidhol fis-seħh għal kull Stat Parti li jiddepożita l-istrument tiegħu ta' ratifika, aċċettazzjoni jew approvazzjoni ta' l-emenda fit-tletin jum wara d-data li fiha żewġ terzi ta' l-Istati Partijiet ikunu ddepożitaw l-istrumenti tagħhom ta' ratifika, aċċettazzjoni, jew approvazzjoni mad-depożitarju. Wara dan, l-emenda tidhol fis-seħh għal kull Stat Parti iehor, fil-jum li fih dak l-Istat Parti jkun iddepożita l-istrument tiegħu ta' ratifika, aċċettazzjoni jew approvazzjoni ta' l-emenda.

Artikolu 21

1. Kull Stat Parti jista' jiddenunzja din il-Konvenzjoni permezz ta' nofikazzjoni bil-miktub lid-depożitarju.
2. Denunzja għandha jkollha effett mija u tmenin ġurnata wara d-data li fiha id-depożitarju jkun irċieva n-notifikazzjoni.

Artikolu 22

Id-depożitarju għandu minnufih jinnotifika lill-Istati kollha dwar:

- (a) kull firma ta' din il-Konvenzjoni;
- (b) kull depożitu ta' strument ta' ratifika, aċċettazzjoni, approvazzjoni jew adeżjoni;
- (c) kull riżerva jew irtirar skond l-Artikolu 17;
- (d) kull komunikazzjoni magħmula minn organizzazzjoni skond il-paragrafu 4(c) ta' l-Artikolu 18;
- (e) id-dhul fis-seħh ta' din il-Konvenzjoni;
- (f) id-dhul fis-seħh ta' kull emenda għal din il-Konvenzjoni; u
- (g) kull denunzja magħmula skond l-Artikolu 21.

Artikolu 23

L-original ta' din il-Konvenzjoni, li l-verżjoni Għarbija, Ċiniża, Ingliża, Franciża, Russa u Spanjola tagħha huma awtentiċi b'mod indaqs, għandha tkun iddepożitata mad-Direttur Ġenerali ta' l-Aġenija Internazzjonali għall-Enerġija Atomika li għandu jibgħat kopji ċċertifikati ta' dan lill-Istati kollha.

ANNEX I

Livelli ta' Harsien Fiziku li għandhom ikunu Applikati għal Trasport Internazzjonali ta' Materjal Nukleari kif Kategorizzat fl-Anness II

1. Livelli ta' harsien fiziku għal materjal nukleari waqt hażna incidentali għal trasport nukleari internazzjonali jinkludu:

- a. Għal materjali tal-Kategorija III, hażna f'żona li l-aċċess għaliha jkun ikkontrollat;
- b. Għal materjali tal-Kategorija II, hażna f'żona sorveljata kontinwament minn għassiesa jew bi strumenti elettronici u mdawra b'barriera fizika b'għadd limitat ta' punti ta' dħul ikkontrollati kif imiss jew kull żona bl-istess livelli ta' harsien fiziku;
- c. Għal materjal tal-Kategorija I, hażna f'żona mharsa skond kif hemm definit għall-Kategorija II ta' hawn fuq, li għaliha, barra minn hekk, l-aċċess ikun ristrett għal persuni li l-fiduċja fihom tkun giet stabbilita, u li tkun sorveljata minn għassiesa f'komunikazzjoni mill-qrib ma' forzi ta' reazzjoni f'waqtha. Miżuri speċifiċi meħuda f'dan il-kuntest għandu jkollhom bħala l-għan tagħhom li jikxfu u ma jhallux isir assalt, aċċess mhux awtorizzat jew tneħhija mhux awtorizzata ta' materjal.

2. Il-livelli ta' harsien fiziku għal materjal nukleari waqt trasport internazzjonali jinkludu:

- a. Għal materjali tal-Kategoriji II u III, it-trasport għandu jsir taht prekawzjonijiet speċjali li jinkludu arranġamenti minn qabel bejn min jibgħat, ir-riċevitur u t-trasportatur, u ftehim minn qabel bejn persuni naturali jew ġuridici soġġetti għall-ġurisdizzjoni u r-regolamenti ta' Stati esportaturi u importaturi, li jispeċifikaw il-hin, il-post u l-proċeduri għat-trasferiment tar-responsabbiltà tat-trasport;
- b. Għal materjali tal-Kategorija I, it-trasport għandu jsir taht prekawzjonijiet speċjali kif identifikati hawn fuq għal trasport ta' materjali tal-Kategoriji I u III, u barra dan, taht sorveljanza kontinwa minn skorti u taht kondizzjonijiet li jassiguraw komunikazzjoni mill-qrib mal-forzi ta' reazzjoni f'waqtha;
- c. Għal uranju naturali li ma jkunx ta' xorta ta' metall mhux maħdum jew fdal ta' metall mhux maħdum: il-harsien ta' trasport ta' kwantitajiet li jaqbżu l-500 kilogramma ta' uranju għandu jinkludi notifikazzjoni minn qabel ta' garr bil-vapur li tispeċifika l-mod ta' trasport, il-hin mistenni tal-wasla u l-konferma tal-wasla tal-merkanzija.

ANNEX II

Tabella: Kategorizzazzjoni ta' materjal nukleari

Materjal	Forma	Kategorija		
		I	II	III ^(c)
1. Plutonju ^(a)	Mhux irradijat ^(b)	2 kg jew aktar	Inqas minn 2 kg iżda aktar minn 500 g	500 g jew inqas iżda aktar minn 15 g
2. Uranju-235	Mhux irradijat ^(b)	5 kg jew aktar	Inqas minn 5 kg iżda aktar minn 1 kg 10 kg jew aktar	1 kg jew inqas iżda aktar minn 15 g Inqas minn 10 kg iżda aktar minn 1 kg 10 kg jew aktar
	— Uranju arrikkit sa 20 % ²³⁵ U jew aktar			
	— Uranju arrikkit sa 10 % ²³⁵ U iżda inqas minn 20 % — Uranju arrikkit aktar minn naturali, iżda inqas minn 10 % ²³⁵ U			
3. Uranju-233	Mhux irradijat ^(b)	2 kg jew aktar	Inqas minn 2 kg iżda aktar minn 500 g	500 g jew inqas iżda aktar minn 15 g
4. Fjuwil irradijat			Uranju mnaqqas jew naturali, torju jew fjuwil ftit arrikkit (inqas minn 10 % kontenut fissili) ^(d) ^(e)	

^(a) Il-plutonu kollu hlief dak b'koncentrazzjoni isotopika li taqbeż it-80 % fil-plutonju-238.

^(b) Materjal mhux irradijat freattur jew materjal irradijat freattur iżda b'livell ta' radjazzjoni uguali għal jew inqas minn 1 gray/siegħa (100 rads/siegħa) f'tul ta' metru mingħajr protezzjoni.

^(c) Il-kwantitajiet li m'humiex tal-Kategorija III u uranju naturali għandhom jitharsu skond prattika ta' tmexxija prudenti.

^(d) Ghalkemm dan il-livell ta' harsien huwa rakkomandat, huma l-Istati li jagħżlu, wara li jkunu evalwaw iċ-ċirkostanzi speċifiċi, li jassenjaw kategorija differenti ta' harsien fiziku.

^(e) Fjuwil iehor li minhabba l-kontenut oriġinali fissili tiegħu huwa kklassifikat fil-Kategorija I u II qabel ir-radjazzjoni, jista' jitnaqqas b'kategorija waħda waqt li l-livell ta' radjazzjoni mill-fjuwil taqbeż 1 gray/siegħa (100 rads/siegħa) f'tul ta' metru mingħajr protezzjoni.

ANNEX 2

Dikjarazzjoni tal-Komunità Ewropea għall-Energija Atomika skond l-Artikoli 18 (4) u 17(3) tal-Konvenzjoni

L-Istati li ġejjin huma fil-preżent membri tal-Komunità Ewropea għall-Energija Atomika: ir-Renju tal-Belġju, ir-Repubblika tal-Bulgarija, ir-Repubblika Ċeka, ir-Renju tad-Danimarka, ir-Repubblika Federali tal-Ġermanja, ir-Repubblika ta' l-Estonja, l-Irlanda, ir-Repubblika Ellenika, ir-Renju ta' Spanja, ir-Repubblika Franciża, ir-Repubblika Taljana, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, il-Gran Dukat tal-Lussemburgu, ir-Repubblika ta' l-Ungerija, ir-Repubblika ta' Malta, ir-Renju ta' l-Olanda, ir-Repubblika ta' l-Awstrija, ir-Repubblika tal-Polonja, ir-Repubblika Portugiża, ir-Rumanija, ir-Repubblika tas-Slovenja, ir-Repubblika tas-Slovakkja, ir-Repubblika tal-Finlandja, ir-Renju Unit u l-Irlanda ta' Fuq.

Il-Komunità tiddikjara li l-Artikoli 8 sa 13 u l-Artikolu 14, paragrafi (2) u (3) tal-Konvenzjoni dwar il-Harsien Fiziku ta' Materjal Nukleari u Impjanti Nukleari ma japplikawx għaliha.

Barra dan, skond l-Artikolu 17(3) tal-Konvenzjoni, il-Komunità tiddikjara wkoll li minhabba li Stati biss jistgħu jkunu partijiet f'kawżi quddiem il-Qorti Internazzjonali tal-Ġustizzja, il-Komunità hi marbuta biss mill-proċedura ta' l-arbitraġġ imsemmija f'17(2).

ANNEX 3

SETGHAT SHAH

Jien, hawn taht iffirmat,, Membru tal-Kummissjoni tal-Komunitajiet Ewropej responsabbli għar-Relazzjonijiet Esterni u għall-Politika Ewropea tal-Viċinat, qiegħed b'dan nikkonferma l-hatra ta':

Is-Sur/Is-Sinjura

Kap tad-Delegazzjoni tal-Kummissjoni Ewropea

għall-organizzazzjonijiet Internazzjonali fi Vjenna

biex jiddepożita/tiddepożita mad-Direttur Ġenerali ta' l-Aġenzija Internazzjonali għall-Energija Atomika, f'isem il-Komunità Ewropea għall-Energija Atomika, l-istrument ta' adeżjoni mal-Konvenzjoni dwar il-Harsien Fiziku ta' Materjal Nukleari u ta' Impjanti Nukleari.

Brussell,